

ગરવી તાકાત

GARVI TAKAT DAILY દૈનિક

તંત્રી : પ્રકાશ આર. ચૌધરી

ગરવી તાકાત
હવે આંગણીના ટેરવે

તમારા ગામ કે શહેરના સમાચાર વાંચો વેબ પોર્ટલ ઉપર આંગણીના ટેરવે

Garvitakat.com
લિંક પર ક્લિક કરો અને તમારા ગામના કે શહેરના લેટેસ્ટ સમાચાર તથા ઈ-પેપર તમારા મોબાઇલમાં વાંચો

G NEWS LIVE
Garvi Takat.com

૦૧-૧૧-૨૦૨૫

શનિવાર

વર્ષ : ૧૧ ★ અંક નં : ૧૯૭
પેજ : ૪ ★ વિક્રમ સંવત : ૨૦૮૧

કાર્યાલય : ૯, અંબિકા કોમ્પ્લેક્સ, ટી.બી. રોડ, ભમરિયાનાળા પાસે, મહેસાણા-૨ ● ફોન : ૦૨૭૬૨ ૨૪૨૨૦૧ ● મો : ૯૨૨૭૧ ૧૩૫૫૫ ● ફેક્સ : ૩-૦૦ ● Email : garvitakat1511@gmail.com ● www : garvitakat.com ● RNI No. GUJGUJ2015/61367

મહેસાણા ખાતે કેબિનેટ મંત્રી ઋષિકેશ પટેલની ઉપસ્થિતિમાં 'રાષ્ટ્રીય એકતા દિવસ' અંતર્ગત 'રન ફોર યુનિટી' દોડ યોજાઈ 'રન ફોર યુનિટી' માં મહાનુભાવોએ ભાગ લઈ 'એક ભારત, શ્રેષ્ઠ ભારત' નો સંદેશ આપ્યો



(ગરવી તાકાત) મહેસાણા તા. ૩૧ અખંડ ભારતના શિલ્પી લોકેશ્વર સરદાર વલ્લભભાઈ પટેલની ૧૫૦મી જન્મજયંતિ નિમિત્તે દર વર્ષની જેમ આ વર્ષે પણ તા. ૩૧ ઓક્ટોબરે 'રાષ્ટ્રીય એકતા દિવસ'ની ઉજવણીના ભાગરૂપે મહેસાણા ખાતે જિલ્લા વહીવટી તંત્ર દ્વારા કેબિનેટ

મંત્રીશ્રી ઋષિકેશ પટેલની પ્રેરક ઉપસ્થિતિમાં 'રન ફોર યુનિટી' દોડનું સફળતાપૂર્વક આયોજન કરવામાં આવ્યું હતું. આ પ્રસંગે કેબિનેટ મંત્રીશ્રી ઋષિકેશભાઈ પટેલે જણાવ્યું હતું કે શૌર્યવીર સરદાર વલ્લભભાઈ પટેલે અખંડ ભારત બનાવવામાં તનતોડ મહેનત કરી છે.

તેમણે ઉમેર્યું હતું કે આઝાદી વખતે દેશ અનેક ટૂકડામાં વહેંચાયેલો હતો, તે સમયે સરદાર વલ્લભભાઈ પટેલે દેશી રજવાડાઓનું ભારતમાં વિલીનીકરણ કરીને એક ભારતનું નિર્માણ કર્યું હતું. કાર્યકર્મની શરૂઆતમાં અખંડ ભારતના લોખંડી પુરુષ સરદાર વલ્લભભાઈ પટેલને પુષ્પમાળાથી શ્રદ્ધાંજલિ અર્પણ કરવામાં આવી હતી, અને ઉપસ્થિત સર્વે મહાનુભાવો તથા યાત્રામાં ભાગ લેનાર તમામે રાષ્ટ્રીય એકતા અંતર્ગત શપથ લીધા હતા. આ તકે કેબિનેટ મંત્રીશ્રી ઋષિકેશ પટેલ, જિલ્લા પંચાયત

પ્રમુખશ્રી નુપાબેન પટેલ, લોકસભા સાંસદ શ્રી હરિભાઈ પટેલ, ધારાસભ્ય સર્વે શ્રી મુકેશભાઈ પટેલ, ડિપુટી ભાઈ પટેલ, શ્રી રાજેન્દ્ર શાવડા, અગ્રણી શ્રી ગીરીશભાઈ રાજગોર, જિલ્લા કલેક્ટર શ્રી એસ. કે. પ્રજાપતિ, મ્યુનિસિપલ કમિશનર શ્રી રવિન્દ્ર ખતાવે, જિલ્લા પોલીસ અધિકારી શ્રી સહિતના મહાનુભાવોએ લીલી ઝંડી આપી દોડને પ્રસ્થાન કરાવ્યું હતું. આ તમામ મહાનુભાવોએ 'રન ફોર યુનિટી' દોડમાં ભાગ લઈ 'એક ભારત, શ્રેષ્ઠ ભારત' નો સંદેશ આપ્યો હતો. અંગે ઉલ્લેખનીય છે કે, 'રન ફોર યુનિટી' દોડ મહેસાણા દૂધ સાગર ડેરી પાસેના સર્વિસ રોડથી શરૂ થઈને રાધનપુર ચાર રસ્તાથી પસાર થઈ મોદેરા ચાર રસ્તા ખાતે આવેલી સરદાર પટેલની પ્રતિમા સુધી યોજાઈ હતી. આ યાત્રામાં પૂર્વ ધારાસભ્યશ્રી રમણભાઈ પટેલ, અધિક કલેક્ટરશ્રી જશવંત કે. જેગોડા, જિલ્લા રમત ગમત વિકાસ અધિકારીશ્રી કિલ્લોલબેન સાપરીયા, જિલ્લા રમત ગમત અધિકારી શ્રી વિરલ ચૌધરી, જિલ્લાના અધિકારીશ્રીઓ, કર્મચારીઓ, ખેલાડીઓ, એનસીસી કેરેટ્સ, હોમગાર્ડ્સ, પોલીસ કર્મીઓ, વિદ્યાર્થીઓ, મહેસાણાવાસીઓ તેમજ સર્વ રાષ્ટ્રીય પ્રજાજન સહભાગી બન્યા હતા.

છેલ્લા ત્રણ-ચાર દિવસથી રાજ્યના અનેક વિસ્તારોમાં વધારો નોંધાયો છે જેના કારણે ખેડૂતોને નુકશાન મહેસાણા જિલ્લામાં માવઠાથી પાકને વ્યાપક નુકશાનને પગલે પૂર્વ નાયબ મુખ્યમંત્રી નિતીન પટેલે સર્વે કરીને વળતરની માંગણી કરી

(ગરવી તાકાત) મહેસાણા તા. ૩૧ ગુજરાત રાજ્યમાં હવામાન વિભાગની આગાહી મુજબ, છેલ્લા ત્રણ-ચાર દિવસથી કર્મોસમી વરસાદ વરસી રહ્યો છે. કારતક મહિનામાં અપાઠી માહોલ સર્જતા ખેડૂતોના પાકને વ્યાપક નુકસાન થયું છે. આ નુકસાનને પગલે રાજ્યના પૂર્વ નાયબ મુખ્યમંત્રીએ મુખ્યમંત્રી અને કૃષિ મંત્રીને રજૂઆત કરી તાત્કાલિક સર્વે અને વળતરની માંગ કરી છે. છેલ્લા ત્રણ-ચાર દિવસથી રાજ્યના અનેક વિસ્તારોમાં વરસાદ નોંધાયો છે. કડી પંથકમાં પણ ધીમી



ધારનો વરસાદ જોવા મળ્યો હતો, જેમાં ગુરુવારે દિવસ દરમિયાન એક ઈંચથી વધુ વરસાદ વરસ્યો હતો. કડી તાલુકાના ગ્રામ્ય વિસ્તારોમાં ટામેટી, એરંડા, કપાસ અને ડાંગર જેવા પાકોનું મોટા પાયે ઉત્પાદન થાય છે. કર્મોસમી વરસાદને કારણે ડાંગરના પાકને વિશેષ નુકસાન થયું છે, કારણ કે તે નમી ગયો છે અથવા ખેતરમાં કાપેલો પડવો હોવાથી પલળી ગયો છે. અન્ય પાકોને પણ ભારે અસર થઈ છે. પૂર્વ નાયબ મુખ્યમંત્રી નિતીન પટેલે જણાવ્યું હતું કે, છેલ્લા ત્રણ દિવસથી સમગ્ર ગુજરાતમાં

આ રજૂઆત બાદ રાજ્યના મુખ્યમંત્રી ભૂપેન્દ્ર પટેલની સૂચનાથી કૃષિ મંત્રી જીતુભાઈ વાઘાણીએ તાત્કાલિક સર્વેની કામગીરી શરૂ કરાવી દીધી છે. મોટાભાગના તાલુકાઓમાં થયેલા કર્મોસમી વરસાદથી ખેડૂતોને વ્યાપક અને પારાવાર નુકસાન થયું છે. મોટાભાગના પાક કાપણી માટે તૈયાર હતા અથવા ખેતરોમાં કાપેલા પડવા હતા, ત્યારે આ વરસાદથી તેમને ભારે નુકસાન થયું છે. આ રજૂઆત બાદ રાજ્યના મુખ્યમંત્રી ભૂપેન્દ્ર પટેલની સૂચનાથી કૃષિ મંત્રી જીતુભાઈ વાઘાણીએ તાત્કાલિક સર્વેની કામગીરી શરૂ કરાવી દીધી છે. સરકાર દ્વારા ઝડપથી સર્વે કરીને અસરગ્રસ્ત ખેડૂતોને યોગ્ય વળતર શૂંકવવામાં આવશે તેવી અપેક્ષા છે.

મહેસાણા જિલ્લાના વડનગર પંથકમાં ડબ્બા ટ્રેડિંગનો કાળો કારોબાર ફૂલ્યો ફાલ્યો છે વડનગર પંથકમાંથી પોલીસે શેર બજારમાં રોકાણ કરવાના નામે ગ્રાહકોને સાથે છેતરપિંડી કરતી ટોળકીના ત્રણ ને ઝડપી પાડ્યા

(ગરવી તાકાત) મહેસાણા તા. ૩૧ મહેસાણા જિલ્લાના વડનગર પંથકમાંથી પોલીસે શેર બજારના રોકાણ કરવાના નામે ગ્રાહકોને ફોન કરી છેતરપિંડી કરતી ટોળકીના ૩ આરોપીને ઝડપી વડનગર પોલીસે સબલવપુરના બે અને સુદીયા ગામના એક ઈસમને ઝડપી કુલ ૩૦ હજાર ૫૦૦ના મુદ્દામાલ સાથે ઝડપી પાડ્યાં છે. મહેસાણા જિલ્લાના વડનગર પંથકમાં ડબ્બા ટ્રેડિંગનો કાળો કારોબાર ફૂલ્યો ફાલ્યો છે, ત્યારે આ વિસ્તારમાં અનેકવાર શેર બજારના નામે દગાઈ આચરનારા વધુ ત્રણ આરોપીને પોલીસે ઝડપ્યાં છે. જેની વિગતવાર માહિતી જોઈએ તો વડનગર પોલીસને ખાનગી રાહે ભાતમી મળી હતી કે, સબલવપુર ગામે નવાધર રોડ પર ખુલ્લી જગ્યામાં કેટલાક ઈસમો કોન્ટેક્ટ નંબરનું વિસ્તરે મેળવી લોકોને મોબાઈલ ઉપર કોલ કરી પોતાના મોબાઈલમાં માર્કેટ પલ્સની એપ્લિકેશનમાં શેર બજારની વધવટ જોઈ શેર બજારના રોકાણ કરતા ગ્રાહકોને શેર બજારમાં વધુ નાણાં કમાઈ આપવાની લાલચ આપી



રોક બજારનું કોઈ પણ લાયસન્સ વગર શેર બજારનો લે-વેચનો ધંધો કરી લોકો સાથે છેતરપિંડી કરતા હોવાની ખાતમી મળતા પોલીસે રેડ મારી હતી. આ રેડ દરમિયાન પોલીસે ઠાકોર અમિતજી રમણજી, ઠાકોર ગૌરવજી રમણજી (બન્ને રહે. સબલવપુર) તેમજ ઠાકોર સાહિલ (રહે. સુદીયા) વાળાને ઝડપી ત્રણ પાસેથી કુલ ૬ મોબાઈલ ફોન તેમજ કોન્ટેક્ટ નંબરનું વિસ્તરે થતા હિસાબી નોટબુક મળી કુલ ૩૦ હજાર ૫૦૦નો મુદ્દામાલ ઝમ કર્યો હતો. વડનગર પોલીસ મથકમાં અત્યાર સુધી અનેક ઘણા ઈન્ચાર્જ બદલાયા અને ડબ્બા ટ્રેડિંગ કેસમાં અનેક આરોપીઓ ઝડપ્યા છે, પરંતુ આ આરોપીઓને ડબ્બા ટ્રેડિંગની ટ્રેનિંગ કોણ આપે છે? આરોપી સિમ ક્યાંથી લાવે છે? તેમજ કસ્ટમરના કોન્ટેક્ટના વિસ્તરે સબલવપુર) તેમજ ઠાકોર સાહિલ પોલીસ હજુ સુધી ક્યારે પહોંચી શકી નથી. ત્યારે આજે પણ પોલીસે આરોપી ઝડપ્યા છે. જો વધુ તપાસ કરે તો અનેકની સંડોવણી ખુલી શકે છે.

તસ્કરી મામલે પોલીસે અજાણ્યા શખ્સો વિરુદ્ધ ગુનો નોંધી તપાસ હાથ ધરી મહેસાણાના લાંઘણજ ગામે ચેહર માતાના મંદિરે ૧.૯૮ લાખના મતાની ચોરી કરી તસ્કરો પલાયન

(ગરવી તાકાત) મહેસાણા તા. ૩૧ મહેસાણાના લાંઘણજ ગામે આવેલા રબારીવાસમાં ચેહર માતાના મંદિરે ૧.૯૮ લાખના મતાની તસ્કરી સામે આવી હતી. તસ્કરી મામલે લાંઘણજ પોલીસે અજાણ્યા શખ્સો વિરુદ્ધ ગુનો નોંધી તપાસ હાથ ધરી હતી.



મહેસાણા તાલુકાના લાંઘણજ ગામે પોલીસ મથકથી એક કિલોમીટર દૂર અંતરે મામાપુરા વિસ્તારના રબારી વાસમાં આવેલા ચેહર માતાજીના મંદિરે સેવા પૂજા કરતા સ્થાનિક ગાંડાભાઈ મેરાજભાઈ રબારીની ફરિયાદ મુજબ તેઓ રાત્રે મંદિર લોક કરી બીજે દિવસે સવારે મંદિરે પૂજા કરવા જતાં મંદિરનો દરવાજો ખુલ્લો હતો. જેથી તેમણે અંદર જઈ તપાસ કરતા મંદિરના તાળા તુટેલા હતા. મંદિરમાં ભક્તો દ્વારા ચડાવવામાં આવેલા દાનમાં આવેલી સોનાના ગિલેટ વાળી પાઘડી, ૩૫૦ ગ્રામ વજનના ૩ ચાંદીના પારણા, ૧.૧૦૦ કિ.ગ્રા. વજનના પાંચ ચાંદીના નાના-મોટા છત્તર મળી ૧.૯૮ લાખની મત્તા ચોરી થઈ હોવાની જાણ થઈ હતી. જે બનાવ મામલે પોલીસને જાણ કરવામાં આવતા લાંઘણજ પોલીસ મથકે અજાણ્યા ચોર શખ્સો વિરુદ્ધ ગુનો નોંધવામાં આવ્યો હતો. પોલીસે તસ્કરી મામલે નજીકના CCTV ફૂટેજ સહિતની તપાસ હાથ ધરી હતી. મહેસાણા તાલુકાના શિયાળાની શરૂઆતમાં તસ્કરો બેકામ બનતા પોલીસ પેટ્રોલિંગ સામે સવાલો ઉભા થયા છે. બે દિવસ અગાઉ આખજ ગામથી ગાડીમાં આવેલા અજાણ્યા તસ્કરો પશુપાલકોના ચાર વાહરડા ચોરી ગયા હતા. જેની ફરિયાદ પણ લાંઘણજ પોલીસ મથકમાં નોંધાઈ હતી. ત્યારે શિયાળાની શરૂઆતમાં તસ્કરો પોલીસને ખુલ્લી ચેલેન્જ આપી ચોરીઓને અંજામ આપી રહ્યા છે.

ઘટનામાં એક કંડક્ટરની ધરપકડ કરવામાં આવી છે, જ્યારે ટૂકનો ડ્રાઈવર ફરાર થઈ ગયો હતો કડીના છત્રાલ રોડ પર આવેલા કોટન માર્કેટ સામેથી વિદેશી દારૂનું કટિંગ ઝડપાયું

(ગરવી તાકાત) મહેસાણા તા. ૩૧ કડીના છત્રાલ રોડ પર આવેલા કોટન માર્કેટ સામે વિદેશી દારૂનું કટિંગ ચાલી રહ્યું હતું ત્યારે પોલીસે દરોડો પાડી ૯.૪૩ લાખ રૂપિયાનો દારૂ ઝડપી પાડ્યો છે. આ ઘટના ગુરુવારે રાત્રે બની હતી, જેમાં એક કંડક્ટરની ધરપકડ કરવામાં આવી છે, જ્યારે ટૂકનો ડ્રાઈવર ફરાર થઈ ગયો હતો. કડી પોલીસ સ્ટેશનના પીઆઈની સૂચનાથી વિજયકુમાર, જશવંત, જયેશકુમાર, યુવરાજસિંહ



અને સંજયસિંહ સહિતનો સ્ટાફ અલગ અલગ વિસ્તારમાં પેટ્રોલિંગ કરી રહ્યો હતો. તે દરમિયાન તેમને માહિતી મળી હતી કે RJ ૧૯ GE ૦૮૧૨ નંબરની ટૂકમાંથી છત્રાલ રોડ પર વિદેશી દારૂનું કટિંગ ચાલી રહ્યું છે. આ માહિતીના આધારે પોલીસે તાત્કાલિક રેડ કરી હતી. કોટન માર્કેટ સામે અંધારાનો લાભ લઈને ટૂકમાંથી વિદેશી દારૂની પેટીઓ અન્ય વાહનમાં

દૂન-સફર કરવામાં આવી રહી હતી. પોલીસને જોઈને દારૂ લેવા આવેલી ગાડી ત્યાંથી ફરાર થઈ ગઈ હતી. પોલીસે સ્થળ પરથી ધોલારામ આશુરામ બિશ્રોઈ (રહે. કર્મોલી, જિલ્લો બાડમેર) નામના કંડક્ટરની ધરપકડ કરી હતી. ટૂકનો ડ્રાઈવર સુરેશ પુનારામ ઘટનાસ્થળેથી નાસી છૂટ્યો હતો. પોલીસે ટૂકની તપાસ કરતાં તેમાંથી અલગ અલગ બ્રાન્ડની કુલ ૯,૪૩,૭૨૦ રૂપિયાની કિંમતનો વિદેશી દારૂનો જથ્થો મળી આવ્યો હતો. ધરપકડ કરાયેલા કંડક્ટરે પૂછપરછમાં જણાવ્યું હતું કે, આ દારૂનો જથ્થો રાજસ્થાનથી લાવવામાં આવ્યો હતો અને કડીમાં કોઈને આપવાનો હતો. કોને આપવાનો હતો તેની જાણ ડ્રાઈવર સુરેશને હોવાનું તેણે જણાવ્યું હતું. પોલીસે બંને આરોપીઓ વિરુદ્ધ ગુનો નોંધી કુલ ૧૯,૫૮,૭૨૦ રૂપિયાનો મુદ્દામાલ (દારૂ અને ટૂક સહિત) જામ કરીને વધુ કાર્યવાહી હાથ ધરી છે.



તંત્રી લેખ

સુપ્રીમ કોર્ટે પણ આરોપો ઘડવામાં વિલંબ અંગે ચિંતા વ્યક્ત કરી

સુપ્રીમ કોર્ટે આરોપો ઘડવામાં વિલંબ અંગે નોંધ લીધી હતી જ્યારે એક કેસ સામે આવ્યો હતો જેમાં આરોપી એક વર્ષ સુધી કસ્ટીમાં હોવા છતાં આરોપો ઘડવામાં આવ્યા ન હતા. આ બાબતને ધ્યાનમાં લેતા, સુપ્રીમ કોર્ટે જણાવ્યું હતું કે તે જિલ્લા અદાલતોના અહેવાલોની રાહ જોશે નહીં પરંતુ સમગ્ર દેશ માટે સીધી માર્ગદર્શિકા જારી કરશે. કોજદારી કેસોમાં ચાર્જશીટ દાખલ કર્યા પછી આરોપો ઘડવામાં વિલંબ અંગે ચિંતા વ્યક્ત કરતા, સુપ્રીમ કોર્ટે સંકેત આપ્યો કે તે આ સંદર્ભમાં રાષ્ટ્રવ્યાપી માર્ગદર્શિકા સ્થાપિત કરશે. આ બાબતમાં તેઓ ગંભીર છે તે હકીકત એ છે કે તેમણે એટર્ની જનરલ અને સોલિસિટર જનરલની મદદ લીધી અને એક વરિષ્ઠ વકીલને એમિકસ ક્યુરી તરીકે નિયુક્ત કર્યા. શક્ય છે કે તેઓ આરોપો ઘડવા અંગે કેટલીક માર્ગદર્શિકા જારી કરે, પરંતુ શું આ એકલાથી સમસ્યાનો ઉકેલ આવશે? તેમણે એ હકીકતને અવગણવી ન જોઈએ કે ભારતીય ટંક સંહિતાની કલમ ૨૫૧(મ) હેઠળ સ્પષ્ટ જોગવાઈ હોવા છતાં આરોપો ઘડવામાં વિલંબ થઈ રહ્યો છે કે જે કેસોની સુનાવણી ફક્ત સેશન્સ કોર્ટ દ્વારા જ થવી જોઈએ, તે પ્રથમ સુનાવણીના ૬૦ દિવસની અંદર થવું જોઈએ.

છવંટે, જ્યારે આરોપો ઘડવા માટે સમય મર્યાદા અંગે પહેલેથી જ જોગવાઈ છે, ત્યારે બીજી જોગવાઈ, એટલે કે, સુપ્રીમ કોર્ટની માર્ગદર્શિકા રજૂ કરીને સમસ્યા કેવી રીતે ઉકેલાશે? જો સુપ્રીમ કોર્ટ માર્ગદર્શિકા ઘડતા પહેલા આરોપો ઘડવામાં વિલંબના કારણોને સંબોધિત કરે તો તે વધુ સારું રહેશે. જો આ કરવામાં ન આવે, તો એવી શક્યતા છે કે સમય મર્યાદામાં આરોપો ઘડવામાં આવી શકે છે, પરંતુ કેસોના નિકાલમાં હજુ પણ વિલંબ થશે. સુપ્રીમ કોર્ટે આરોપો ઘડવામાં વિલંબ પર ધ્યાન આપ્યું હતું જ્યારે એક વર્ષ સુધી આરોપી કસ્ટીમાં રહ્યા પછી પણ આરોપો ઘડવામાં ન આવ્યા હોય તેવા કેસ સામે આવ્યા હતા. આ કેસને ધ્યાનમાં લેતા, સુપ્રીમ કોર્ટે જણાવ્યું હતું કે તે જિલ્લા અદાલતોના અહેવાલોની રાહ જોશે નહીં, પરંતુ તેના બદલે સમગ્ર દેશ માટે સીધી માર્ગદર્શિકા જારી કરશે. તેને આવું કરવાનો અધિકાર છે, પરંતુ શું જિલ્લા અદાલતો પાસેથી આરોપો ઘડવામાં વિલંબ વિશે પૂછપરછ કરવી જરૂરી નથી? સુપ્રીમ કોર્ટે ચાર્જશીટ દાખલ કરવામાં અને પછી આરોપો ઘડવામાં વિલંબ થવાના કારણોથી પણ પરિચિત રહેવાની જરૂર છે. તેણે એ પણ ધ્યાન રાખવું જોઈએ કે આ બંને કાર્યો પૂર્ણ થયા પછી પણ, કેસોનો સમયસર નિકાલ થતો નથી. આનું ફક્ત નીચલી અદાલતોમાં જ નહીં પરંતુ ઉચ્ચ અદાલતોમાં પણ થાય છે. આનું એક કારણ ન્યાયાધીશો અને વકીલોની કાર્યશૈલી છે. તારીખો મુલતવી રાખવાની આ પદ્ધતિ સમયસર ન્યાયને અટકાવી રહી છે અને કેસોનો બેકલોગ વધારી રહી છે. સુપ્રીમ કોર્ટે સમજવું જોઈએ કે ન્યાયમાં વિલંબ દેશના વિકાસને અવરોધી રહ્યો છે.

તંત્રી : પ્રકાશ ચૌધરી

ગ્રહોનો રાઠ આપની આજ



મેષ: આજે તમારે સ્વાસ્થ્ય પ્રત્યે વિશેષ ધ્યાન આપવું જોઈએ. બેઠકાના ઉપચારોને કારણે આરોગ્ય બગડી શકે છે. ભોજનમાં જરા પણ બેદરકાર ના રહેશો. ઘંઘાની દ્રવિષ્ટિ દિવસ સુખદ રહેશે.

વૃષભ: આજે તમારી રાશિમાં શુભ યોગની રચના થઈ રહી છે. મોકી સાંજ સુધીમાં લાંબા સમયથી બાકી રહેલી કામોને અંતિમ સ્વરૂપ આપી શકાય છે. કાર્યક્ષેત્રમાં તમને વિશેષ માન મળી શકે છે.

મિથુન: જે લોકો કોઈ પ્રકારનાં સર્જનાત્મક કાર્ય સાથે સંકળાયેલા છે તેમના માટે આજનો દિવસ ખૂબ જ શુભ છે. આવા લોકોના પ્રોજેક્ટ્સ આજે સફળ થશે અને આજનો દિવસ ખૂબ રચનાત્મક રહેશે.

કર્ક: આજનો દિવસ તમને લાભ આપવા જઈ રહ્યો છે અને આજે તમારું મન નવી યોજનાઓમાં વ્યસ્ત રહેશે. આજે પરિવાર સાથે ધાર્મિક યાત્રા પર જવા માટે કોઈ યોજના બનાવી શકાય છે.

સિંહ: તમારી રાશિના જાતકો માટે આજનો દિવસ વ્યસ્ત બની શકે છે. આજે ધાર્મિક કાર્યમાં તમારી રુચિ વધશે અને તમે દાન આપવાનું વિચારી શકો છો.

કન્યા: આજનો દિવસ તમારા માટે શુભ દિવસ છે અને આજે તમને સફળતા મળશે. તમે સમર્પણ સાથે જે પણ કાર્ય કરો છો આજે તેનું ફળ તે જ સમયે પ્રાપ્ત થઈ શકે છે.

તુલા: આજનો દિવસ તમારી રાશિના જાતકો માટે થોડો સાવધાન રહેવાનો છે. એકબીજા સાથેની ક્રિયા-પ્રતિક્રિયામાં સાવચેત રહો. આજુબાજુના લોકો સાથેનો મુકાબલો ટાળો જે વધુ સારું રહેશે.

વૃશ્ચિક: આજે તમારી રાશિના જાતકો માટે સામાન્ય દિવસ છે. જે તમે તમારા જીવનસાથી સાથે કોઈ કામ કરી રહ્યા છો તો ફાયદાકારક રહેશે. રોજિંદા ઘરના કામકાજ પતાવવાની આજની સુવર્ણ તક છે.

ધનુ: આજનો દિવસ તમારી રાશિના જાતકો માટે વિશેષ દિવસ બની રહ્યો છે. જે તમે વ્યવસાયની બાબતમાં થોડું જોખમ લેશો તો મોટા નફાની અપેક્ષા છે. આજે તમારા પરિવારમાં સમૃદ્ધિ મળશે અને ભાગ્ય પણ તમને સાથ આપશે.

મકર: આજનો દિવસ તમારા માટે લાભકારક સાબિત થવાનો છે અને આજે તમારી બધી સમસ્યાઓ ઉકેલાશે. નવા પ્રોજેક્ટ પર કામ આજથી શરૂ થઈ શકે છે.

કુંભ: આજે તમને લાભ મળશે અને તમને દરેક કામમાં સફળતા મળશે. ઘિઝળનેમાં જોખમ લેવાનું પરિણામ આજે ફાયદાકારક રહેશે. ધૈર્ય અને સારા વર્તનથી તમે સમસ્યાઓનું નિવારણ લાવશો.

મીન: વ્યાવસાયિક લોકો માટે આજનો દિવસ ખૂબ જ ખાસ બની શકે છે. નોકરી-ઘંઘાના ક્ષેત્રમાં આજે તમને પ્રાસ સફળતા મળશે. દિવસ દરમિયાન લાભની તકો રહેશે. સક્રિય રહો, સખત મહેનત કરો.

સરદાર પટેલની ૧૫૦મી જન્મજયંતિએ એકતાનગર ખાતે ભવ્ય રાષ્ટ્રીય પરેડ યોજાઈ સરદાર પટેલ પાસે એક ભારત, શ્રેષ્ઠ ભારતનું વિઝન હતું : મોદી

એકતાનગર ખાતેથી વડાપ્રધાનનું સંબોધન : દેશને એકતાના શપથ લેવાડાવ્યા : ભવ્ય પરેડ સાથે રાષ્ટ્રીય સંસ્કૃતિના દ્રશ્યો સર્જાયા

સરદાર પટેલ ઇતિહાસ રચવા માટે સક્ષ પરિશ્રમના હિમાયતી હતા : મારી સરકાર તેમના માર્ગે છે : વડાપ્રધાન

પરેડનું નેતૃત્વ ગુજરાતના મહિલા આઈપીએસ અધિકારી દ્વારા કરાયું : અર્ધલશ્કરી દળો જોડાયા

(ગરવી તાકાત) ગાંધીનગર તા.૩૧ કોલોનીમાં વડાપ્રધાન શ્રી નરેન્દ્ર આજે દેશની એકતાના ઘડવૈયા સરદાર વલ્લભભાઈ પટેલની ૧૫૦મી જન્મજયંતિએ સ્ટેચ્યુ ઓફ યુનીટી, એકતાનગર, કેવડીયા

પટેલની ૧૫૦મી જન્મજયંતિની ઉજવણીની ઐતિહાસિક પળોના સાક્ષી બની રહ્યા છે તે સૌને ગૌરવ છે. એકતા હેટમાં સજ્જ શ્રી મોદીએ કહ્યું કે આજે કરોડો

દેશવાસીઓ પોતાના સંકલ્પ લીધા છે પણ આજે દેશની એકતાને નબળી પાડતા દરેક વિચાર સામે સૌએ સાથે મળીને લડવાની જરૂર છે. શ્રી મોદીએ કહ્યું કે આ સરદાર પટેલનું ભારત છે જે તેની સુરક્ષા-સન્માન સાથે કદી સમાધાન કરતી નથી. તેઓએ કહ્યું કે કોંગ્રેસ પક્ષે કદી સરદાર પટેલને કદી મહત્વ આપ્યું નહીં. કદી સન્માન આપ્યું નહીં પણ અમો કદી કોઈ



સરદાર પટેલ પાસે એક ભારત, શ્રેષ્ઠ ભારતનું વિઝન હતું : મોદી



શ્રી નરેન્દ્ર મોદી માનનીય વડાપ્રધાન

શ્રી ભૂપેન્દ્રભાઈ પટેલ માનનીય મુખ્યમંત્રી, ગુજરાત

ઈ-હરાજી

માનનીય મુખ્યમંત્રીશ્રીને મળેલી

ભેટ સોગાદો ખરીદવાની ગૌરવપૂર્ણ ક્ષણ

સૌ કોઈ ઈ-હરાજી પ્રક્રિયામાં જોડાઈ ભાગ લઈ શકે છે



હર ઘર સ્વદેશી, ઘર-ઘર સ્વદેશી

ઈ-હરાજી પ્રક્રિયામાંથી મળેલ રકમ થકી કન્યા કેળવણીને મળશે વેગ

ભેટ સોગાદોની ઈ-હરાજી પ્રક્રિયાનો થશે પ્રારંભ

તારીખ: ૧ થી ૩૦ નવેમ્બર, ૨૦૨૫ સુધી

વેબસાઈટ <https://cmgujmento.gujarat.gov.in>

સાઈટ ઉપર નોવા મળશે
ઉત્કૃષ્ટ વિગતો
તમામ ભેટ-સોગાદોની વધુ વિગતો મેળવવા અચૂક વિઝીટ કરો
<https://cmgujmento.gujarat.gov.in>

માનનીય મુખ્યમંત્રીશ્રીને દેશ-વિદેશમાંથી મળેલી ઉત્કૃષ્ટ અને યાદગાર વસ્તુઓની ખરીદ કરવા
QR કોડ સ્કેન કરો

જન-જનના કલ્યાણ માટે કટિબદ્ધ ગુજરાત સરકાર

આવો, સૌ ખોટલ મારકતે ઈ-હરાજીમાં લઈએ ભાગ

તોશાખાના, નાણાં વિભાગ, ગુજરાત સરકાર

કન્યા કેળવણી દ્વારા વિકસિત ગુજરાત અને ભારતના નિર્માણ માટે રાજ્ય સરકાર કટિબદ્ધ છે

શ્રી હર્ષ સંઘવી, માનનીય નાયબ મુખ્યમંત્રી, ગુજરાત

ભેદભાવ કર્યા નથી. નહેરુએ કાશ્મીરને દેશથી અલગ કર્યું. અમોએ તે ભેદભાવ દુર કર્યા છે. કોંગ્રેસ હંમેશા આતંકવાદ સામે નતમસ્તક રહ્યું છે. શ્રી મોદીએ કહ્યું કે નકસલવાદ પણ કોંગ્રેસની દેન હતી. સરદાર સાહેબ માનતા હતા કે ઈતિહાસ લખવામાં નહીં ઈતિહાસ બનાવવામાં સક્ષમ મહેનત કરવી જોઈએ.

આ અગાઉ આજે લોખંડી પુરૂષ દેશના પ્રથમ નાયબ વડાપ્રધાન તથા રજવાડાઓના એકીકરણથી નવા ભારતની રચનાના શિલ્પી સરદાર વલ્લભભાઈ પટેલની ૧૫૦મી જન્મ જયંતિએ સ્ટેચ્યુ ઓફ યુનીટી-એકતાનગરમાં ભવ્ય રાષ્ટ્રીય પરેડ સાથે આ મહામાનવને શ્રદાંજલિ આપવાની સાથે વડાપ્રધાન શ્રી નરેન્દ્ર મોદીએ રાષ્ટ્રીય એકતાના શપથ લેવરાવ્યો હતો.

ગઈકાલે સાંજે જ કેવડીયા કોલોની-એકતાનગર ખાતે પહોંચેલા શ્રી મોદીએ આજે રાષ્ટ્રીય એકતા દિનની ઉજવણીના પ્રારંભ કરાવતા વિશ્વની સૌથી ઉંચી પ્રતિમાનું ગૌરવ મેળવનાર સરદાર પટેલની ભવ્ય પ્રતિમાના ચરણમાં પુષ્પાંજલી આપી હતી.

દેશભરના અર્ધલશ્કરી દળો વિવિધ સાંસ્કૃતિક મંડળોની હાજરીવાળા આ સમારોહમાં ગુજરાતભરમાંથી પણ મોટી સંખ્યામાં લોકો જોડાયા હતા. દિલ્હીમાં પ્રજાસત્તાક દિન માફક જ આજે સ્ટેચ્યુ ઓફ યુનીટીના સાનિધ્યમાં ભવ્ય પરેડ યોજાઈ જેની સલામી વડાપ્રધાન શ્રી મોદીએ લીધી હતી.

આ પરેડનું નેતૃત્વ મહિલા શક્તિના પ્રદર્શન સમાન ગુજરાત કેડરના આઈપીએસ અધિકારી સિમરન ભારદ્વાજે કર્યું હતું. જેમાં બીએચએફ-સીઆઈએસએફ-આઈટીબીપી, સીઆરપીએફ તથા અન્ય અર્ધલશ્કરી દળોની ૧૬ ટુકડીઓ જોડાઈ જેમાં આંતરિક સલામતીમાં બહાદુરી દર્શાવનાર પાંચ શોર્સ ચંદ્રક વિજેતા અને ઓપરેશન સિંદુરથી નકસલ વિરોધી અભિયાનના બહાદુરો પણ સામેલ હતા.

આ પરેડમાં ભારતીય હવાઈ દળના લડાયક વિમાનોએ 'સ્ટાર્ટ' હદયની આકૃતિ તથા સૂર્યકિરણ કસબનું પ્રદર્શન કર્યું હતું તથા સરદાર પટેલની પ્રતિમા પર પુષ્પાંજલી પણ કરી હતી.

વિવિધ રાજ્યોમાં વિવિધતાની એકતા થીમ પર ટેબલો રજૂ કર્યા હતા તથા દેશના સૌથી યુવળ રાષ્ટ્રીય સુરક્ષાગાર્ડની ટીમે પણ પ્રદર્શન કર્યું હતું અને મોટર સાયકલ પર આસામ પોલીસના જવાનોએ ડેર ડેવિલ શો પણ કર્યા હતા અને અનેક સાંસ્કૃતિક મંડળોએ પણ વિવિધ રાજ્યોની સંસ્કૃતિનું પ્રદર્શન સમાન નૃત્યો કર્યા હતા.



ગુજરાત સરકાર



શ્રી નરેન્દ્ર મોદી
માનનીય વડાપ્રધાન



શ્રી ભૂપેન્દ્રભાઈ પટેલ
માનનીય મુખ્યમંત્રી, ગુજરાત

“એક ભારત શ્રેષ્ઠ ભારત”ના ગૌરવની ઉજવણી ભારત પર્વ ૨૦૨૫

ભારતભરની વિવિધ વાનગીઓ, કલા તથા વિવિધ સંસ્કૃતિઓ માણો એક જ સ્થળે!

વિશ્વની સૌથી ઊંચી પ્રતિમા - સ્ટેચ્યૂ ઓફ યુનિટી, રાષ્ટ્રીય ઉત્સવનું કેન્દ્ર બનશે, કારણ કે અહીં એકતાનગર ખાતે “એક ભારત શ્રેષ્ઠ ભારત” અંતર્ગત ‘ભારત પર્વ ૨૦૨૫’નું ભવ્ય આયોજન કરવામાં આવ્યું છે. આ ઉત્સવ થીમ પેવેલિયન, પ્રાદેશિક વાનગીઓ, પરંપરાગત હસ્તકલા અને સાંસ્કૃતિક પ્રસ્તુતિઓ દ્વારા વિવિધ રાજ્યો અને કેન્દ્રશાસિત પ્રદેશોને એકસાથે લાવશે, જે ભારતની સમૃદ્ધ સાંસ્કૃતિક વિવિધતામાં તેની અડગ એકતાને પ્રતિબિંબિત કરશે.



ભારત પર્વ ૨૦૨૫

૧ થી ૧૫મી નવેમ્બર, ૨૦૨૫

સાંસ્કૃતિક પ્રવૃત્તિઓ

ડેમ વ્યૂ પોઇન્ટ-૧,
વેલી ઓફ ફ્લાવર સામે

થીમ પેવેલિયન

ફૂડ સ્ટોલ્સ

ક્રાફ્ટ સ્ટોલ્સ

જંગલ સફારી પાસે

અન્ય આકર્ષણો

લેસર, લાઇટ અને સાઉન્ડ શો • જંગલ સફારી અને ડાયનો ટ્રેઇલ • સરદાર સરોવર ડેમ અને બોટિંગ • કેક્ટસ ગાર્ડન
બટરફ્લાય ગાર્ડન • આરોગ્ય વન • ચિલ્ડ્રન ન્યૂટ્રિશન પાર્ક • વિશ્વ વન

સ્ટેચ્યૂ ઓફ યુનિટી, એકતાનગર

‘ભારત પર્વ’ એ માનનીય વડાપ્રધાનશ્રીની દૂરંદેશી હેઠળ “એક ભારત શ્રેષ્ઠ ભારત”ની રાષ્ટ્રીય શક્તિનો જીવંત સંદેશ છે.

શ્રી હર્ષ સંઘવી, માનનીય નાયબ મુખ્યમંત્રી, ગુજરાત

ખેડબ્રહ્મા જનરલ હોસ્પિટલ — આશીર્વાદ સમાન આરોગ્યસેવા, એક માસમાં ૪૦૦થી વધુ ડિલિવરીની અનોખી સિદ્ધિ

રાજસ્થાનના કેબિનેટ મંત્રી બાબુલાલ ખરાડીના પરિવારે પણ હોસ્પિટલની સુવિધાનો લાભ લઈ સંતોષ વ્યક્ત કર્યો



(ગરવી તાકાત) હિંમતનગર તા. ૩૧ સાબરકાંઠા જિલ્લામાં ખેડબ્રહ્મા તાલુકા આજે આરોગ્યસેવામાં નવો માપદંડ સ્થાપિત કરી રહ્યા છે. ખેડબ્રહ્મા જનરલ હોસ્પિટલ હવે માત્ર એક હોસ્પિટલ નથી, પરંતુ માતૃત્વ સુરક્ષા અને માનવતા માટેનું પ્રતિક બની ચૂકી છે. હોસ્પિટલના સુપરિન્ટેન્ડન્ટ તથા

ગાયનેકોલોજિસ્ટ ડૉ. અશ્વિનભાઈ ગઢવીના દેહ નેતૃત્વ હેઠળ અહીં સતત ઉચ્ચ ગુણવત્તાની સેવા આપવામાં આવી રહી છે. તેમની ટીમની નિષ્ઠા, સેવા અને કાર્યદક્ષતાના કારણે ન માત્ર ખેડબ્રહ્મા તાલુકાના પરંતુ પાડોશી રાજસ્થાન રાજ્યના અનેક મહિલા દર્દીઓ માટે પણ આ હોસ્પિટલ આશીર્વાદરૂપ બની છે.



ડૉ. અશ્વિનભાઈ ગઢવીએ જણાવ્યું હતું કે — “અહીં દર મહિને સરેરાશ ૩૫૦ જેટલી ડિલિવરી કરવામાં આવે છે, પરંતુ આ મહિનામાં ૪૦૦થી વધુ ડિલિવરી કરીને અમારી ટીમે નવી સિદ્ધિ હાંસલ કરી છે.” હોસ્પિટલમાં માત્ર ૧૦ ટકા જેટલી જ સિઝેરિયન ડિલિવરી, જ્યારે બાકીની ૯૦ ટકા નોર્મલ ડિલિવરી થાય છે — જે હોસ્પિટલની કુશળ ટીમ અને સુવિધાસભર વ્યવસ્થાનું પ્રતિબિંબ છે.

આ હોસ્પિટલની વિશ્વસનીયતા અને કાર્યક્ષમતા એ સ્તરે પહોંચી છે કે રાજસ્થાનના કેબિનેટ મંત્રીશ્રી ડૉ. અશ્વિનભાઈ ગઢવી અને સમગ્ર સ્ટાફ જે સમર્પણ સાથે માતૃત્વ સુરક્ષા ક્ષેત્રે સેવા આપી છે, તે આરોગ્ય વિભાગ માટે ગૌરવ અને પ્રેરણાનું પ્રતિક બની રહી છે.



દેવેન્દ્રકુમાર ખરાડીને ડોક્ટરોની ટીમે સફળતાપૂર્વક શ્રેણિયા પુત્રોને જન્મ આપ્યો હતો. પોતાની પુત્રવધૂના પ્રસૂતિ પ્રસંગે મંત્રીશ્રીના પરિવારજનો હોસ્પિટલમાં હાજર રહ્યા હતા અને અહીં મળતી આરોગ્યસેવાનો અનુભવ લઈ સંતોષ વ્યક્ત કર્યો હતો. આ સિદ્ધિ માત્ર એક આંકડો

નથી — પરંતુ આરોગ્યક્ષેત્રમાં સમર્પિત સેવા, ટીમવર્ક અને માનવતાનો જીવંત દાખલો છે. ખેડબ્રહ્મા જનરલ હોસ્પિટલના ડૉ. અશ્વિનભાઈ ગઢવી અને સમગ્ર સ્ટાફ જે સમર્પણ સાથે માતૃત્વ સુરક્ષા ક્ષેત્રે સેવા આપી છે, તે આરોગ્ય વિભાગ માટે ગૌરવ અને પ્રેરણાનું પ્રતિક બની રહી છે.

સંક્ષિપ્ત સમાચાર

આત્મ નિર્ભર ભારત સંકલ્પ અભિયાન અંતર્ગત વિજયનગર ગુલ્લા પંચાયત સીટનો સ્નેહ મિલન સમારોહ યોજાયો



(ગરવી તાકાત) વિજયનગર તા. ૩૧ આત્મનિર્ભર ભારત સંકલ્પ અભિયાન અંતર્ગત નૂતન વર્ષ નિમિત્તે વિજયનગર તાલુકા ભારતીય જનતા પાર્ટી દ્વારા જિલ્લા પંચાયત સીટનો સ્નેહમિલન સમારોહ કાર્યક્રમ પારોસડા, વિજયનગર અને ચિદોડા ખાતે યોજાયો હતો. જે નવા વર્ષના સ્નેહ મિલન પ્રસંગે રાજ્ય સભાના સાંસદ રમીલાબેન ખારા, જિલ્લા પંચાયત સીટના સદસ્ય અને બાળ વિકાસ મહિલાના ચેરમેન લીનાબેન નિનામા, સા. કાં. જિલ્લા પંચાયતના આદિ જાતિ મોરચાના પ્રમુખ રણજિતસિંહ પાંડેર, સાબરકાંઠા જિલ્લાના મહામંત્રી લુકેશભાઈ, વિજયનગર તાલુકા મંડલ પ્રમુખ ડૉ. પરેશ આર. પટેલ, પ્રધુમનસિંહ ભાટી, તાલુકા મહામંત્રી કિરીટભાઈ સડાન, મયુરભાઈ શાહ (પૂર્વપ્રમુખ), કાન્તાબેન ડાભી, ચિદોડા, સરપંચ સવિતાબેન ભયુભાઈ અસારી તેમજ દત્તોડ ગ્રામ પંચાયતના સરપંચ સાયના સડાન, શૈલેષ ભોડાન, યુવા પ્રદેશ મંત્રી રાજેન્દ્ર ખરાડી અને, સરપંચો તેમજ ભાજપ કાર્યકર્તાઓ સહિત સ્નેહ મિલન માં હાજર રહ્યા હતા.

શ્રી ઉમિયા એજ્યુકેશન ટ્રસ્ટ દ્વારા વિદ્યાર્થીઓના કારકિર્દી માર્ગદર્શનની વિશેષ મુંબેશ



(ગરવી તાકાત) ઈડર તા. ૩૧ શ્રી ઉમિયા એજ્યુકેશન ટ્રસ્ટ દ્વારા કોલેજ અધિકારીઓને આર્થિક સહયોગ ૩. થરિત્ર નિર્માણ અને વ્યક્તિત્વનો સમગ્ર વિકાસ ૪. ૨૧મી સદીના કૌશલ્યો વિકસાવવા પ.દેશ વિદેશમાં પ્રાપ્ય સ્કોલરશીપ અંગે જાગૃત કરવા અને તાલીમ આપવી ૬. નેતૃત્વની તાલીમ ૭. Wellness (સુખાકરી) ૮. Road Safety (માર્ગ સલામતી) ૯. મહિલાઓને આર્થિક રીતે આત્મનિર્ભર બનાવવી ૧૦. Parenting (બાળઉછેર) શ્રી ઉમિયા એજ્યુકેશન ટ્રસ્ટ ખાસ ધોરણ ૯ થી ૧૨ ના વિદ્યાર્થીઓને પદ્ધતિસર રીતે કારકિર્દી માર્ગદર્શન માટે વિવિધ કાર્યક્રમો યોજે છે. મા ફાઉન્ડેશનના સહયોગથી ટેકનોલોજી આધારિત આ કારકિર્દી માર્ગદર્શન થાય છે. સાયકોમેટ્રિક ટેસ્ટનું આયોજન કરી વિદ્યાર્થીઓને વ્યક્તિત્વ, રુચિ અને ક્ષમતા પ્રમાણે કારકિર્દી પસંદ કરવા વ્યક્તિગત માર્ગદર્શન આપવામાં આવે છે. આ સાથે વાલીઓને પણ વ્યક્તિગત રીતે સંતાનની કારકિર્દીના સચોટ નિર્ણય કરવા માર્ગદર્શન આપવામાં આવે છે. યુનિક વિદ્યા સંકુલ ગાંધીનગર ખાતે સોરઠ કારડીયા રાજપૂત સમાજની સ્કૂલમાં આ કારકિર્દી માર્ગદર્શન ધોરણ ૯ અને ૧૦ ના વિદ્યાર્થીઓ માટે યોજાયું હતું. ટ્રસ્ટી મનીષભાઈ અને પ્રિન્સિપાલ ખુશબુબેનના સહયોગથી આ આયોજન થયું હતું. તે ઉપરાંત ઈડર ખાતે શ્રી કે.બી.દેસાઈ અર્બુદા સ્કૂલ તથા યુનિક-યુ ઈન્ટરનેશનલ સ્કૂલના ધોરણ-૯ અને ૧૦ના વિદ્યાર્થીઓ માટે પણ આ સાયકોમેટ્રિક ટેસ્ટનું આયોજન કરવામાં આવ્યું હતું. ટેસ્ટ અનુસાર વિદ્યાર્થીઓને પરિણામ આપવામાં આવ્યા હતા જેથી વિદ્યાર્થીઓ તેમની અભિરુચિ તથા આવડત જાણી શકે અને તે અનુસાર આગળના અભ્યાસની પસંદગી કરી શકે. વિદ્યાર્થી અંશ પરમારના જણાવ્યા અનુસાર સાયકોમેટ્રિક ટેસ્ટ આપવાનો અનુભવ ખૂબ જ ઉપયોગી રહ્યો. આ ટેસ્ટ દ્વારા મને મારા રસના ક્ષેત્રો અને શક્તિઓ વિશે વધુ સ્પષ્ટ સમજ મળી. પરિણામ મેળવ્યા પછી મને સમજાયું કે મારી અભિરુચિ કયા વિષયોમાં વધુ છે અને ભવિષ્યમાં કયો અભ્યાસ ક્ષેત્ર પસંદ કરવો જોઈએ. આવા ટેસ્ટ દ્વારા યોગ્ય માર્ગદર્શન મળે છે, જે ભવિષ્યની પસંદગી માટે ખૂબ મદદરૂપ છે. આ આયોજનમાં ઈડર આંજણા પાર્ટીદાર હિતવર્ધક મંડળ, નરસિંહભાઈ દેસાઈ સેન્ટર ફોર કારિયર ડેવલપમેન્ટ, ટોપ એજ્યુકેશન તથા માઈ ફાઉન્ડેશન વગેરે જેવી સંસ્થાઓનો સહયોગ પ્રાપ્ત થયો હતો.

મુંબઈ પવઈ વિસ્તારમાં બાળકોને બંધક બનાવનાર રોહિત આર્યનું મોત નિપજ્યું

(મુંબઈ, તા. ૩૧) મુંબઈના પવઈ વિસ્તારમાં આવેલા RAW સ્ટુડિયોમાં ગુરુવારે બપોરે બાળકોને બંધક બનાવવાની ઘટના અંગે મહત્વપૂર્ણ સમાચાર સામે આવ્યા છે. ૧૦ બાળકો સહિત ૧૯ લોકોને બંધક બનાવનાર માનસિક રીતે અસ્થિર આરોપી રોહિત આર્યનું પોલીસ અધ્યાક્ષમક દરમિયાન ગોળી મારીને મોત થયું હતું. મુંબઈ પોલીસ પણ સ્ટુડિયો પર પહોંચી અને તપાસ શરૂ કરી. થોડા સમય પછી, તેમજે કાર્યવાહી કરી અને બાળકોને બંધક બનાવનાર આરોપીની ધરપકડ કરી. આરોપીની ઓળખ રોહિત તરીકે થઈ છે. એવું કહેવાય છે કે આરોપી રોહિત પણ આ જ સ્ટુડિયોમાં કામ કરતો હતો. તે માનસિક રીતે અસ્વસ્થ હોવાનું કહેવાય છે. મુંબઈ પોલીસે જણાવ્યું છે કે બધા બાળકો સુરક્ષિત છે અને અપહરણકર્તાની ધરપકડ કરવામાં આવી છે.

હિંમતનગર ખાતે રાષ્ટ્રીય એકતા દિવસ નિમિત્તે 'રન ફોર યુનિટી'નું સફળ આયોજન



(ગરવી તાકાત) ઈડર તા. ૩૧ ભારતના લોખંડી પુરુષ અને સ્વતંત્ર ભારતના શિલ્પી સરદાર વલ્લભભાઈ પટેલની જન્મ જયંતિ, 'રાષ્ટ્રીય એકતા દિવસ'ના અવસરે આજે હિંમતનગર ખાતે જિલ્લા વહીવટી તંત્ર દ્વારા ૪૨૨ કોર યુનિટીનું સફળતાપૂર્વક આયોજન કરવામાં આવ્યું હતું. આ દોડનો ઉદ્દેશ્ય રાષ્ટ્રીય એકતા, અખંડિતતા અને ભાઈચારાના સંદેશને વધુ મજબૂત બનાવવાનો હતો. આ ૪૨૨ કોર યુનિટીને જિલ્લા પંચાયત પ્રમુખશ્રી ભારતીબેન પટેલ તેમજ વિવિધ મહાનુભાવોના હસ્તે લીલી ઝંડી આપીને પ્રસ્થાન કરાવવામાં આવ્યું હતું. આ દોડ હિંમત હાઈસ્કૂલ ટાવર ચોકથી શરૂ થઈને જિલ્લા પોલીસ પરેડ ગ્રાઉન્ડ સુધી યોજાઈ હતી. ૨૨ કોર યુનિટી દરમિયાન ઉપસ્થિત મહાનુભાવોએ સરદાર વલ્લભભાઈ પટેલની પ્રતિમાને પુષ્પહાર અર્પણ કરી શ્રદ્ધાંજલિ આપી હતી. આ પ્રસંગે ઉપસ્થિત સર્વે મહાનુભાવોએ તથા નાગરિકોએ રાષ્ટ્રીય એકતા અને અખંડિતતાને જાળવી રાખવા તેમજ રાષ્ટ્ર પ્રત્યેની ફરજોનું સ્મરણ કરી દ્રઢ સંકલ્પ લીધો હતો. આ દોડમાં ઉત્સાહભરે ભાગ લેનારા રમતવીરોને અંતે પ્રોત્સાહિત કરાયા હતા. આ પ્રસંગે લોકસભા સાંસદ શ્રીમતી શોભનાબેન ભારૈયા, રાજ્યસભા સાંસદ શ્રીમતી રમીલાબેન ખારા, ધારાસભ્યશ્રી વી.ડી. ગઢવા, નગરપાલિકા પ્રમુખશ્રી વિમલભાઈ ઉપાધ્યાય, અગ્રણીશ્રી લલિત નારાયણ સિંઘ સાંઠુ, જિલ્લા વિકાસ અધિકારીશ્રી હર્ષદ વોરા, પ્રાંત અધિકારીશ્રી, રમતગમત અધિકારીશ્રી સહિત પોલીસ જવાનો અને નાગરિકો મોટી સંખ્યામાં ઉપસ્થિત રહ્યા હતા.

સુઈગામ તાલુકા મથક ખાતે રન ફોર યુનિટી કાર્યક્રમ યોજાયો



(ગરવી તાકાત) સુઈગામ તા. ૩૧ સરકારના અગ્ર, નાગરિક પુરવઠા અને ગ્રાહકોની બાબતોના વિભાગના ઠરાવની જોગવાઈ પ્રમાણે મહેસાણા જિલ્લાના વધુ અંતરના કારણે, જનસંખ્યા ધોરણે, રાજીનામાના કારણે અને પરવાનો રદ થવાને કારણે બંધ થયેલ દુકાન માટે મહેસાણા તાલુકાના લાખવડ ગામ ખાતે સામાન્ય, વિજાપુર તાલુકાના રણાસણ ગામ ખાતે સામાન્ય, વિસનગર તાલુકાના પુદગામ અને ખંડોસણ ગામ ખાતે સામાન્ય, વડનગર તાલુકાના સબલપુર ગામ ખાતે બહીષંચની અગ્રતાકમ ધરાવતા નવા પંડિત દિનદયાળ ગ્રાહક ભંડાર (સરકાર માન્ય વ્યાજબી ભાવની દુકાન) ખોલવાની થાય છે. આ ગામોએ નીચે દર્શાવેલ અગ્રતાકમ મુજબની વ્યાજબી ભાવની

સુઈગામ તાલુકામાં એ.પી.એમ.સી બનાવવા માટે સરકાર દ્વારા ૧૦ એકર જમીન ફાળવવામાં આવી



(ગરવી તાકાત) સુઈગામ તા. ૩૧ વાવ તાલુકામાંથી ૨૦૧૩માં વિભાજિત થયેલ સરહદી સુઈગામ તાલુકામાં પ્રાંત કચેરી, તાલુકા સેવા સદન, સિવિલ કોર્ટ, મહિલા આઈ. ટી. આઈ કોલેજ સહિત અનેક સરકારી કચેરીઓ બની છે. સુઈગામ તાલુકામાં ખેડૂતો હેરાનગતિ ભોગવી રહ્યા છે, કેમકે તાલુકામાં કોઈ સહકારી માર્કેટ યાર્ડ ના હોઈ તાલુકાના ખેડૂતોને પોતાની ખેતપેદાશો ના વેચાણ માટે સુઈગામ તાલુકાના ગ્રામ્ય વિસ્તારથી ૩૦થી ૮૦ કી.મી ના અંતરે આવેલ ભાભર, વાવ, રાધનપુર કે થરાદ માર્કેટ યાર્ડમાં જવું પડી રહ્યું છે, માર્કેટ યાર્ડમાં મને કમને પોતાનું અનાજ વેચવા ખેડૂતો મજબૂર છે, ત્યારે વાવ થી અલગ થયેલા સુઈગામ તાલુકામાં ૨૦૧૬ થી APMC કમિટી કાગળ ઉપર કાર્યરત છે.

APMC બનાવવા માટે ૨૦૧૬ થી સરકારમાં જમીન માટેની રજૂઆતો કરવામાં આવી હતી, છેવટે APMC ના ચેરમેન મહાદેવભાઈ ચૌધરી અને બોર્ડ ઓફ ડિરેક્ટરના સભ્યોની સત્તત મહેનતના પરિણામે વાવ વિધાનસભાના પૂર્વ ધારાસભ્ય અને વિધાનસભાના અધ્યક્ષ શંકરભાઈ ચૌધરીના સાથે સહકારથી મુખ્યમંત્રી ભૂપેન્દ્રભાઈ પટેલે સુઈગામ તાલુકામાં નવીન એ.પી.એમ.સી બનાવવા માટે દુધવા નજીક ૧૦ એકર જમીન ફાળવવામાં આવતાં હવે સુઈગામ તાલુકામાં પણ ટૂંક સમયમાં નવીન માર્કેટ યાર્ડ બનશે

મહેસાણા જિલ્લામાં પંડિત દિન દયાળ ગ્રાહક ભંડાર યોજના અંતર્ગત સરકાર માન્ય વ્યાજબી ભાવની દુકાન ખોલવા માટે અરજીઓ મંગાવાઈ



(ગરવી તાકાત) મહેસાણા તા. ૩૧ સરકારના અગ્ર, નાગરિક પુરવઠા અને ગ્રાહકોની બાબતોના વિભાગના ઠરાવની જોગવાઈ પ્રમાણે મહેસાણા જિલ્લાના વધુ અંતરના કારણે, જનસંખ્યા ધોરણે, રાજીનામાના કારણે અને પરવાનો રદ થવાને કારણે બંધ થયેલ દુકાન માટે મહેસાણા તાલુકાના લાખવડ ગામ ખાતે સામાન્ય, વિજાપુર તાલુકાના રણાસણ ગામ ખાતે સામાન્ય, વિસનગર તાલુકાના પુદગામ અને ખંડોસણ ગામ ખાતે સામાન્ય, વડનગર તાલુકાના સબલપુર ગામ ખાતે બહીષંચની અગ્રતાકમ ધરાવતા નવા પંડિત દિનદયાળ ગ્રાહક ભંડાર (સરકાર માન્ય વ્યાજબી ભાવની દુકાન) ખોલવાની થાય છે. આ ગામોએ નીચે દર્શાવેલ અગ્રતાકમ મુજબની વ્યાજબી ભાવની